

an>

title: Need to complete the pending railway projects in Giridih Parliamentary Constituency of Jharkhand.

श्री रवीन्द्र कुमार पाण्डेय (गिरिडीह) : महोदया, हमारे गिरिडीह लोक सभा क्षेत्र के अंतर्गत जो रेल परियोजनाएं लंबित पड़ी हुई हैं, मैं आपके माध्यम से उस बात को यहाँ रखना चाहता हूँ। पारसनाथ से मधुबन 14 किलोमीटर रेल लाइन के सर्वे का भी आदेश हुआ, लेकिन अभी तक इस कार्य की शुरुआत नहीं की गई। साथ ही साथ योजना आयोग में भी इसको भेजा गया है। यह पूर्वावधि स्थल जैन धर्मालयों का प्रमुख पवित्र स्थान है। गिरिडीह से कवाड़ तक रेल लाइन का निर्माण भी वर्षों से लंबित है। साथ ही साथ नेता जी सुभाष चन्द्र स्टेशन (गोमो) में आरओबी का शिलान्यास 18 महीने पूर्व किया गया, परंतु अभी तक कोई कार्य इसमें शुरू नहीं किया गया है। धनबाद मंडल के द्वारा रेल हॉकरों को लाइसेंस न उपलब्ध कराने के चलते जितने भी हॉकर हैं, उनके लिए भुखमरी की स्थिति उत्पन्न हो गई है। हावड़ा-दानापुर ट्रेन में गिरिडीह से कोच को जोड़ने के संबंध में कई बार मंत्री महोदय से भी आग्रह किया गया है और साथ ही साथ पटना कोच को भी जोड़ने का आग्रह किया गया है, लेकिन दुर्भाग्य से अभी तक इस पर कोई कार्रवाई नहीं हुई है। आपसे निवेदन है कि आप अपने स्तर से इस पर उचित न्याय दिलाने का काम करें। बहुत-बहुत धन्यवाद।